

എൻഡോസൾഫാൻ ദുരിതബാധിതരുടെ പ്രശ്നങ്ങൾ

310(4320) ശ്രീ. സണ്ണി ജോസഫ്:

ശ്രീ. സജീവ് ജോസഫ്:

ശ്രീ. ഐ. സി. ബാലകൃഷ്ണൻ:

ശ്രീ. എ. പി. അനിൽകുമാർ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) എൻഡോസൾഫാൻ ദുരിതബാധിതർ 2019 ജനുവരി 30-ന് സെക്രട്ടേറിയറ്റ് പടിക്കൽ നടത്തിയ പട്ടിണി സമരത്തെത്തുടർന്ന് സമരക്കാരായുണ്ടാക്കിയ ഒത്തുതീർപ്പ് വ്യവസ്ഥകൾ എന്തൊക്കെയായിരുന്നു; വിശദാംശങ്ങൾ നൽകുമോ;

(ബി) ഇതിൽ ഏതൊക്കെ വാഗ്ദാനങ്ങളാണ് നാളിതുവരെ നടപ്പിലാക്കിയിട്ടുള്ളത്; ഏതൊക്കെ ഉറപ്പുകളാണ് നടപ്പാക്കാനുള്ളത്?

(എ&ബി) വിശദാംശം അനുബന്ധമായി ചേർക്കുന്നു.*

(സി) ദുരിതബാധിതർക്ക് ജീവനോപാധി കണ്ടെത്തുന്നതിനും ചികിത്സാസഹായം ലഭ്യമാക്കുന്നതിനും അടിയന്തരനടപടി സ്വീകരിക്കുമോ; വെളിപ്പെടുത്തുമോ?

എൻഡോസൾഫാൻ ദുരിതബാധിത പട്ടികയിൽ ഉൾപ്പെട്ട എല്ലാവർക്കും കേരളത്തിലും കർണ്ണാടകത്തിലുമായി സ്പെഷ്യലൈസ് ചെയ്ത 17 ആശുപത്രികളിൽ സൗജന്യ ചികിത്സ നൽകി വരുന്നു. കൂടാതെ കേരള സാമൂഹ്യ സുരക്ഷാ മിഷൻ മുഖേന ദുരിതബാധിതർക്കായി സ്റ്റേഹസാന്ത്വനം, സ്പെഷ്യൽ ആശ്വാസകിരണം എന്നീ പദ്ധതികളിലൂടെ പ്രതിമാസ ധനസഹായ വിതരണം, ദുരിതബാധിത കുടുംബങ്ങളിലെ കുട്ടികൾക്ക് വിദ്യാഭ്യാസ ധനസഹായം, ആംബുലൻസുകളുടെ സേവനം എന്നിവയും ലഭ്യമാക്കുന്നുണ്ട്.

മകട നിയോജകമണ്ഡലത്തിൽ പ്രകൃതിക്ഷോഭത്തിൽ നാശനഷ്ടം നേരിട്ടവർക്ക് ധനസഹായം

311(4321) ശ്രീ. മഞ്ഞളാങ്കുഴി അലി: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മകട മണ്ഡലത്തിൽ പ്രകൃതിക്ഷോഭത്തിൽ വീടുകൾക്ക് നാശനഷ്ടം നേരിട്ട എത്ര പേർക്ക് ധനസഹായം വിതരണം ചെയ്യാൻ ബാക്കിയുണ്ട്?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

മകട നിയോജകമണ്ഡലത്തിലെ വിവിധ വില്ലേജുകളിൽ ഉൾപ്പെട്ട തദ്ദേശസ്വയംഭരണ സ്ഥാപനങ്ങളിലെ എഞ്ചിനീയർമാർ നാശനഷ്ടത്തിന്റെ തോത് കണക്കാക്കി റിപ്പോർട്ട് സമർപ്പിച്ച 38 പേർക്ക് പ്രകൃതിക്ഷോഭ ധനസഹായം അനുവദിക്കാൻ ബാക്കിയുണ്ട്.

(ബി) എത്ര രൂപയുടെ ധനസഹായമാണ് ഭാഗികമായും പൂർണ്ണമായും വീടുകൾക്ക് നാശനഷ്ടം നേരിട്ടവർക്ക് നൽകിവരുന്നത്; വിശദാംശം ലഭ്യമാക്കുമോ?

സംസ്ഥാന ദുരന്തപ്രതികരണ നിധിയിൽ നിന്നും ഭാഗിക ഭവന നാശത്തിന് 5,200 രൂപയും പൂർണ്ണ നാശത്തിന് 95,100 രൂപയുമാണ് നിലവിൽ അനുവദിച്ചു വരുന്നത്.

(സി) പ്രകൃതിക്ഷോഭത്തിൽ മറ്റ് നാശനഷ്ടങ്ങൾ നേരിട്ട എത്ര പേർക്ക് എന്തെല്ലാം സഹായം നൽകാൻ ബാക്കിയുണ്ട്; വിശദാംശം ലഭ്യമാക്കുമോ?

മകട നിയോജകമണ്ഡലത്തിലെ വില്ലേജുകളിൽ ഉൾപ്പെട്ട കിണർ നാശം സംഭവിച്ച 4 പേർക്ക് ധനസഹായം അനുവദിക്കാൻ ബാക്കിയുണ്ട്.

റിവർ മാനേജ്മെന്റ് ഫണ്ട്

312(4322) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് ഇരിക്കൂർ മണ്ഡലത്തിൽ റിവർ മാനേജ്മെന്റ് ഫണ്ടിൽ ഉൾപ്പെടുത്തി ഭരണാനുമതിക്കായി എത്ര പ്രോജക്ടുകൾ സമർപ്പിച്ചിട്ടുണ്ടെന്ന് വ്യക്തമാക്കുമോ?

കഴിഞ്ഞ സർക്കാരിന്റെ കാലത്ത് ഇരിക്കൂർ നിയോജക മണ്ഡലത്തിൽ ചെങ്ങളായി ഗ്രാമപഞ്ചായത്തിലെ തേർളായി ദ്വീപിന്റെ പുൽക്കാട് കടവു മുതൽ ചിറമ്മൽ കടവു വരെയുള്ള ഭാഗം സംരക്ഷണ ഭിത്തി നിർമ്മിക്കുന്ന പ്രവൃത്തിയുടെ 62 ലക്ഷം രൂപയുടെ ഒരു പ്രൊപ്പോസൽ മാത്രമാണ് സർക്കാരിലേക്ക് സമർപ്പിച്ചിട്ടുള്ളത്.

(ബി) അതിൽ എത്ര പ്രോജക്ടുകൾക്ക് ഭരണാനുമതി ലഭിച്ചിട്ടുണ്ട്; വിശദാംശം നൽകാമോ?

ചെങ്ങളായി ഗ്രാമപഞ്ചായത്തിനെ തേർളായി ദ്വീപിന്റെ പുൽക്കാട് കടവു മുതൽ ചിറമ്മൽ കടവു വരെയുള്ള ഭാഗം സംരക്ഷണ ഭിത്തി നിർമ്മിക്കുന്ന പ്രവൃത്തിയുടെ 62 ലക്ഷം രൂപയുടെ പ്രൊപ്പോസൽ അംഗീകരിച്ച് 28-12-2018-ലെ സ.ഉ (സാധാ) നമ്പർ 5325/2018/റവ.നമ്പർ പ്രകാരം ഭരണാനുമതി നൽകി ഉത്തരവായിട്ടുള്ളതാണ്.